

# VIDURA NEETHI - UDYOGA PARVAM CHAPTER 37

iti śrīmahābhāratē udyōgaparvaṇi prajāgaraparvaṇi  
viduravākyē saptatṛiṃśō'dhyāyaḥ 1

vidura uvācha 1

saptadaśēmānrājēndra manuḥ svāyambhuvō'bravīt 1  
vaichitravīrya puruṣānākāśaṃ muṣṭibhirghnataḥ 1 1

tānēvindrasya hi dhanuranāmyaṃ namatō'bravīt 1  
athō marīchinaḥ pādānanāmyānamatastathā 1 2

yaśchāśiṣyaṃ śāsati yaś cha kupyatē  
yaśchātivēlaṃ bhajatē dviṣantam 1  
striyaścha yō'rakṣati bhadramastu tē  
yaśchāyāchyaṃ yāchati yaś cha katthatē 1 3

yaśchābhijātaḥ prakarōtyakāryaṃ  
yaśchābalō balinā nityavairī 1  
aśraddadhānāya cha yō bravīti  
yaśchākāmyaṃ kāmayatē narēndra 1 4

vadvā hāsaṃ śvaśurō yaś cha manyatē  
vadvā vasannuta yō mānakāmaḥ 1  
parakṣētrē nirvapati yaścha bījaṃ  
striyaṃ cha yaḥ parivadatē'tivēlam 1 5

yaśchaiva labdhvā na smarāmītyuvācha  
dattvā cha yaḥ katthati yāchyamānaḥ 1  
yaśchāsataḥ sāntvamupāsatīha  
ētē'nuyāntyanilaṃ pāśahastāḥ 1 6

yasminyathā vartatē yō manuṣyas  
tasmiṃstathā vartitavyaṃ sa dharmah 1  
māyāchārō māyayā vartitavyaḥ  
sādhvāchāraḥ sādhunā pratyudēyaḥ 1 7

dhṛtarāṣṭra uvācha □

śatāyuruktaḥ puruṣaḥ sarvavēdēṣu vai yadā □  
nāpnōtyatha cha tatsarvamāyuh kēnēha hētunā □ 8□

vidura uvācha □

ativādō'timānaścha tathātyāgō narādhipaḥ □  
krōdhaśchātivivitsā cha mitradrōhaścha tāni ṣaṭ □ 9□

ēta ēvāsayaśtikṣṇāḥ kṛntantyāyūṃṣi dēhinām □  
ētāni mānavāngḥnanti na mṛtyurbhadramastu tē □ 10□

viśvastasyaiti yō dārānyaśchāpi guru takpagaḥ □  
vṛṣālī patirdvijō yaścha pānapaśchaiva bhārata □ 11□

śaraṇāgatahā chaiva sarvē brahmahaṇaiḥ samāḥ □  
ētaiḥ samētya kartavyaṃ prāyaśchittamiti śrutiḥ □ 12□

gr̥hī vadānyō'napavidha vākyaḥ  
śēṣāna bhōkāpyavihiṃsakaś cha □  
nānarthakṛtṭyaktakaliḥ kṛtajñāḥ  
satyō mṛduḥ svargamupaiti vidvān □ 13□

sulabhāḥ puruṣā rājansatataṃ priyavādinaḥ □  
apriyasya tu pathyasya vaktā śrōtā cha durlabhaḥ □ 14□

yō hi dharmam vyapāśritya hitvā bhartuḥ priyāpriyē □  
apriyāṇyāha pathyāni tēna rājā sahāyavān □ 15□

tyajētkulārthē puruṣam grāmasyārthē kulaṃ tyajēt □  
grāmaṃ janapadasyārthē ātmārthē pṛthivīm tyajēt □ 16□

āpadarthaṃ dhanaṃ rakṣēddārānrakṣēddhanairapi □  
ātmānaṃ satataṃ rakṣēddārairapi dhanairapi □ 17□

uktaṃ mayā dyūtakālē'pi rājan  
naivam yuktaṃ vachanaṃ prātipīya □  
tadauśadham pathyamivāturasya  
na rōchatē tava vaichitra vīrya □ 18□

kākairimāṃśchitrabarhānmayūrān  
parājaiṣṭhāḥ pāṇḍavāndhṛtarāṣṭraiḥ □  
hitvā siṃhānkrōṣṭu kāngūhamānaḥ  
prāptē kālē sōchitā tvaṃ narēndra □ 19□

yastāta na krudhyati sarvakālaṃ  
bhṛtyasya bhaktasya hitē ratasya □  
tasminbhṛtyā bhartari viśvasanti  
na chainamāpatsu parityajanti □ 20□

na bhṛtyānāṃ vṛtti saṃrōdhanēna  
bāhyaṃ janāṃ sañjighṛkṣēdapūrvam □  
tyajanti hyēnamuchitāvaruddhāḥ  
snigdḥā hyamātyāḥ parihīnabhōgāḥ □ 21□

kṛtyāni pūrvam parisāṅkhyāya sarvāṅy  
āyavyayāvanurūpāṃ cha vṛttim □  
saṅgrḥṇīyādanurūpānsahāyān  
sahāyasādhyāni hi duṣkarāṇi □ 22□

abhiprāyaṃ yō viditvā tu bhartuḥ  
sarvāṇi kāryāṇi karōtyatandrīḥ □  
vaktā hitānāmanurakta āryaḥ  
śaktijña ātmēva hi sō'nukampyaḥ □ 23□

vākyam tu yō nādriyatē'nuśiṣṭaḥ  
pratyāha yaśchāpi niyujiyamānaḥ □  
prajñābhīmānī pratikūlavādī  
tyājyaḥ sa tādr̥ktvarayaiva bhṛtyaḥ □ 24□

astabdhamaklībamadīrghasūtram  
sānukrōśam ślakṣṇamahāryamanyaiḥ □  
arōga jātīyamudāravākyaṃ  
dūtam vadantyaṣṭa guṇōpapannam □ 25□

na viśvāsājātu parasya gēham  
gachChēnnaraśchētayānō vikālē □  
na chatvarē niśi tiṣṭhēnnigūdhō  
na rājanyāṃ yōṣitam prārthayīta □ 26□

na nihnavam satra gatasya gachChēt  
saṃsr̥ṣṭa mantrasya kusaṅgatasya □  
na cha brūyānnāśvasāmi tvayīti  
sa kāraṇam vyapadēsam tu kuryāt □ 27□

ghṛṇī rājā puṃśchalī rājabhṛtyaḥ  
putrō bhrātā vidhavā bāla putrā □  
sēnā jīvī chōddhṛta bhakta ēva

vyavahārē vai varjanīyāḥ syurētē □ 28□

guṇā daśa snānaśīlaṃ bhajantē  
balaṃ rūpaṃ svaravarṇaprasūddhiḥ □  
sparśaścha gandhaścha viśuddhatā cha  
śrīḥ saukumāryaṃ pravarāścha nāryaḥ □ 29□

guṇāścha śaṇmitabhuktaṃ bhajantē  
ārōgyamāyuścha sukhaṃ balaṃ cha □  
anāvilaṃ chāsya bhavēdapatyaṃ  
na chainamādyūna iti kṣipanti □ 30□

akarma śīlaṃ cha mahāśanaṃ cha  
lōkadviṣṭaṃ bahu māyaṃ nṛśaṃsam □  
adēśakālajñamaniṣṭa vēśam  
ētāngrhē na prativāsayīta □ 31□

kadaryamākrōśakamaśrutaṃ cha  
varāka sambhūtamamānya māninam □  
niṣṭhūriṇaṃ kṛtavairaṃ kṛtaghnam  
ētānbhṛtārtō'pi na jātu yāchēt □ 32□

saṅkliṣṭakarmāṇamatipravādaṃ  
nityānṛtaṃ chādṛḍha bhaktikaṃ cha □  
vikṛṣṭarāgaṃ bahumāninaṃ chāpy  
ētāna sēvēta narādhamānṣaṭ □ 33□

sahāyabandhanā hyarthāḥ sahāyāśchārthabandhanāḥ □  
anyōnyabandhanāvētau vinānyōnyaṃ na sidhyataḥ □ 34□

utpādyā putrānanṛṇāmścha kṛtvā  
vṛttiṃ cha tēbhyō'nuvidhāya kām chit □  
sthānē kumārīḥ pratipādyā sarvā  
araṇyasamsthō munivadbubhūṣēt □ 35□

hitam yatsarvabhūtānāmātmanaścha sukhāvaham □  
tatkuryādīśvarō hyētanmūlaṃ dharmārthasiddhayē □ 36□

buddhiḥ prabhāvastējaścha sattvamutthānamēva cha □  
vyavasāyaścha yasya syāttasyāvṛtti bhayaṃ kutaḥ □ 37□

paśya dōṣānpāṇḍavairvighrahē tvam  
yatra vyathērannapi dēvāḥ sa śakrāḥ □

putrairvairam nityamudvignavāsō  
yaśaḥ praṇāsō dviṣatām cha harṣaḥ □ 38□

bhīṣmasya kōpastava chēndra kalpa  
drōṇasya rājñāscha yudhiṣṭhirasya □  
utsādayēllōkamimaṃ pravṛddhaḥ  
śvētō grahastiryagivāpatankhē □ 39□

tava putraśataṃ chaiva karṇaḥ pañcha cha pāṇḍavāḥ □  
pṛthivīmanuśāsēyurakhilām sāgarāambarām □ 40□

dhārtarāṣṭrā vanaṃ rājanvyāghrāḥ pāṇḍusutā matāḥ □  
mā vanaṃ Chindhi sa vyāghraṃ mā vyāghrānnīnaśō vanāt □ 41□

na syādvanamṛtē vyāghrānvāghrā na syurṛtē vanaṃ □  
vanaṃ hi rakṣyatē vyāghrairvyāghrānrakṣati kānanam □ 42□

na tathēchChantyakalyāṇāḥ parēśāṃ vēdituṃ guṇān □  
yathaiśāṃ jñātumichChanti nairguṇyaṃ pāpachētasah □ 43□

arthasiddhiṃ parāmichChandharmamēvāditaś charēt □  
na hi dharmādapaityarthaḥ svargalōkādivāmṛtam □ 44□

yasyātmā virataḥ pāpātkalyāṇē cha nivēśitaḥ □  
tēna sarvamidaṃ buddhaṃ prakṛtirikṛtirścha yā □ 45□

yō dharmamarthaṃ kāmāṃ cha yathākālam niṣēvatē □  
dharmārthakāmasaṃyōgaṃ yō'mutrēha cha vindati □ 46□

sanniyachChati yō vēgamutthitaṃ krōdhaharṣayōḥ □  
sa śriyō bhājanaṃ rājanyaśchāpatsu na muhyati □ 47□

balam pañcha vidhaṃ nityaṃ puruṣāṇāṃ nibōdha mē □  
yattu bāhubalam nāma kaniṣṭhaṃ balamuchyātē □ 48□

amātyalābhō bhadraṃ tē dvitīyaṃ balamuchyātē □  
dhanalābhasṭṛtīyaṃ tu balamāhurjigīśavaḥ □ 49□

yattvasya sahaṃ rājanpitṛpaitāmahaṃ balam □  
abhijāta balam nāma tachchaturthaṃ balam smṛtam □ 50□

yēna tvētāni sarvāṇi saṅgrhītāni bhārata □  
yadbalānām balaṃ śrēṣṭhaṃ tatprajñā balamuchyātē □ 51□

mahatē yō'pakārāya narasya prabhavēnnaraḥ □  
tēna vairam samāsajya dūrasthō'smīti nāśvasēt □ 52□

strīṣu rājasu sarpēṣu svādhyāyē śatrusēviṣu □  
bhōgē chāyuṣi viśvāsaṃ kaḥ prājñāḥ kartumarhati □ 53□

prajñā śarēṇābhihatasya jantōś  
chikitsakāḥ santi na chauṣadhāni □  
na hōmamantrā na cha maṅgalāni  
nātharvaṇā nāpyagadāḥ susiddhāḥ □ 54□

sarpaśchāgniścha siṃhaścha kulaputraścha bhārata □  
nāvajñēyā manuṣyēṇa sarvē tē hyatitējasaḥ □ 55□

agnitējō mahallōkē gūḍhastiṣṭhati dāruṣu □  
na chōpayuṅktē taddāru yāvannō dīpyatē paraiḥ □ 56□

sa ēva khalu dārubhyō yadā nirmathya dīpyatē □  
tadā tachcha vanaṃ chānyannirdahatyāśu tējasā □ 57□

ēvamēva kulē jātāḥ pāvakōpama tējasaḥ □  
kṣamāvantō nirākārāḥ kāṣṭhē'gniriva śēratē □ 58□

latā dharmā tvam saputraḥ śālāḥ pāṇḍusutā matāḥ □  
na latā vardhatē jātu mahādrumamanāśritā □ 59□

vanaṃ rājaṃstvaṃ saputrō'mbikēya  
siṃhānvanē pāṇḍavāṃstāta viddhi □  
siṃhairvihīnaṃ hi vanaṃ vinaśyēt  
siṃhā vinaśyēyurṛtē vanēna □ 60□

□ iti śrīmahābhāratē udyōgaparvaṇi prajāgaraparvaṇi  
viduravākyē saptatrimśō'dhyāyaḥ □ 37□